


Haiba Inba Haibasi Arankhudam Phangnaba Yathang Ngakpadura





Lambi chatpagi niyam macha ama ani thugaiba natraga khajana thibada khajiktang minamba toubasi karisu kaide haina misingna tattana khalli, adubu Ishwor amasung magi ainsing (wayel yathang) nadi yamna tonganba maongda thabak tou i. Eikhoina touba khudingmak Ishworna ui, eikhoina haiba khudingmak Mahakna tai amasung eikhoina Magi wayel yathangsingbu karamna loinabra haiba Mahakna tasengna yengsilli. Ishworna eikhoigi papsing lemna kokpirabas, Ishworgi wayel yathang thugaibagi maheising phanglo haiba amatta leite. Angakpani, Ishworgi ain asi innaba hotnabasi legalism (wayel yathang ngakpangi mapanna arankhubam phangnaba hotnaba) ni

Laswi Kalam

haina Christian kharana hai. Adum oinamak Jisuna hai, nakhoina tasengna Ishworbu nungshirabadi, Mahakna tou haibadu nakhoina tougani. Maram aduna haiba inba haibasi legalism? Masigi Study Guide asi phajana panaba matam lou. Tung koina mahe phanghou gadabasing asi masina oigani.

1

Thangeisengna Ishworna nakhoi nasa nasagi maramda pukning changna thiduna khangbra amadi ubra?

“Nahakti pumnamakpu ubiba Ishworni” (Meihouron 16:13). “Hey Jehovah, Nahakna eibu thidokpire amasung eibu khangbire. Eina phamba amasung eina hougatpa Nahakna khangbi; Nahakna eigi wakhal arappadagi khangbi. Eigi lambel amasung yataba Nahakna thijinbi, eigi lambi pumnamak khangbi. Maramdi eigi ereida wa amatta leitringeida, yengu, hey Jehovah, Nahakna pumnamak khangbi”

(Laishon Ishei 139:1-4). “Nakhoigi kokki shamsing phaoba loina masing thikhre” (Luke 12:7).

Paokhum: Hoi. Eikhoi masel amaga amaga khangnabadagi henna Ishworna nahak amasung prithibida leiba mi khudingbu khangbi. Mahakna mipum khudingda yamna thawai yaona lou i amasung eikhoina touba khudingmak ui. Wahei, wakhal, natraga thabak amatta Mangondagi lotpa ngamloi.




2

Mahaki wahei indaba mi amabu magi ningthou leibakta kanbiba ngambra?

Eingonda 'Ibungo, Ibungo' haiba mi khudingna swarga leibakta changloi, adubu swargada leiba Epagi ningba toubu mahak aduna changani” (Matthew 7:21). “Nahakna arankhubam phangninglabadi yathangsing adu ngak u” (Matthew 19:17). “Mahakna haiba inba pumna makki damak Mahakna lomba naidaba arankhubamgi mapu oire” (Hebrew 5:9)

Paokhum: Kanbiroi. Masigi matangda shastra asi yamna mayek shengi. Ishworgi yathangsing adu inba mising aduda arankhubam amasung swargagi leibak adu pibigani. Mamingtagi thajaba natraga churchki membersing oiba natraga laiming louba mising aduda Ishworna arankhubam pigani haina washakte. Adubu shastrada phongdok i, mahaki aningba toubasing makhoida masi washak pi. Tasengna, haiba inba haibsi Khristagi mapan khaktagi oithok i. (Acts 4:12)



3

Karigidamak Ishworna haiba inba darkar oiribano? Masi karigi mathou taribano?

“Maramdi hingba younaba thong adu khui amasung lambi adu chappi, aduga madu phangba mee yamde” (**Matthew 7:14**). “Eigi mayokta pap touba mahakna mahakki masagi thawaida aranba toujabani; eibu yengthiba makhoi pumnamakna shiba pamjei.” (**Paorou:36**). “Mahakna eikhoibu hingna thambinaba amasung matam pumnamakta eikhoigi aphaba oinaba, eikhoigi Ishwor Jehovah bu kinaba, Jehovah na wayel yathang pumnamak asi ngagnaba eikhoida yathang pibikhi.” (**Anisuba Wayen 6:24**).

Paokhum: Maramdi Ishworgi ningthou leibakta lamjingba lambi ama khaktani. Lambi pumnamakna chap manaba mapham amada lamjingde. Ningthou leibak aduda karamna asoi angam yaodana karamna thungani haibagi i-pao, cheksin gadabasing, amasung paotaksing pumnamak yaoba lambi takpa map amani Bible asi. Makhoigi maraktagi ama indabada eikhoibu Ishwor amasung magi leibaktagi lanna lamjinggani. Ishworgi jagat sangsar asi mahousagi, lamchatki, amasung thawaigi yaona ain amasung wayel pathap amagi makhada lei. Masigi wayel yathang ama hekta thugaibada masigi lengdraba maheising phangani. Karigumba Bible asi piramdrabadi, hanjin hanjinna touba asoibagi mapanna Biblegi achouba niyamsing asi lei amasung chummi haibasi misingna hanna natragasu thuna puthoklamgani. Makhoi asi thousadaba matamda, makhoina anaba, otheiba, amasung nungaitaba makhal khudingmak thok-halli. Asumna, Bible asi eikhoina lousanba yaba paotak natraga thousadragana maheising phangba paotak khakta yaoba natte. Masigi maheising asi kari karino amasung makhoi asi karamna nanthokkani haina sugaina Biblena phaoba tak i. Mi amana mana ningbagi matung inna hinglaga adum Christian oirakpa yade. Yum shaba amana yumshabagi kanglonsing adu thousadraga khudong thiba nangloi haiba ngamoi. Maram asina Ishworna Biblegi blueprint sing asi nakhoina inhanba pammii. Masi nattana Mahakka mannaba lambi amatta leite, amasung asumna Magi ningthou leibakta phida ama kannaba matik chahalli. Masidagi henna laiba achumba nungainaba lambi ama leite.

4

Karigidamak Ishworna haiba indaba asi makha tana touba yahallibano? Pap amasung pappising houjikmak manghandriba karigino?

“Yengu lbungona Mahaki ashengba mi lising tara taraga loinana lenglakli.” (Jude 1:14). “Masi mee khudingmakki mathakta wayennaba Ishwor ningdabasingbu makhoina Ishwor ningdaba maongda touba Ishwor ningdaba thabaksing, aduga Ishwor ningdaba pap chenbasingna Mahakki mayokta ngangkhiba ayakpa wa pumnamak kidamak maran khanghannabani” (Jude 1:15). “Mapu lbungona hai, Eina hinglingei, Eigi iphamda khuk u khudingna kunduna nonjagani. Leiton khuding Ishworbu haidokchagani” (Romans 14:11).

Paokhum: Ishworgi achumba wayen, nungshiba amasung minungshi asi mi khudingda mapung phana khanghandriba makhei Mahakna pap manghalloi. Haiba illu hairaga, Ishworna eikhoibu namduna Magi aningba touhannaba hotnaba natte adubu eikhoi isana isabu sok-handuna manghanjadaba adudagi eikhoibu ngakthoknaba hotnaribani haibasi mi khudingna mameithangda khangani. Khwaidagi tukucharaba pap toubada hallengdraba pappisingbu Ishworgi nungshibadu khanghallaga Ishwor asi chummi haina haidok chadriba makhei papki samasya asi loikhiroi. Kanagumba mioi kharabu chumi haiba yajahan naba achouba mang tak-hanba khudong thiba thokhan-gani haibagi oithokpa yai, adubu pap touduna hingbagi akiba phangna thokhanba maheisingna Ishwor asi chummi haina mamei thangda haidokchagani.

Khristagi matung induna chattaba mi pumnamak aroibada makhoina pamjaba papsinga loinana tumna mangani.

5

Haiba indabasing asi ashengbagi manghan-gadabra?

“Ishworna pap toubadunna ashengbagi kanbidaduna nonjagani. Ishwor amasung wayen nungshiba mathakta amabagi yolingna. 2 Peter 2:4. “Mahakna pap manghangani” Laishon Ishei 145:20 “Ishwor khangdabasingbu ashengbagi lbungo Jisu Khristi pap adu indabasing adu pap amasung laman khumgani” 2 Thessalonians 1:8

Paokhum: Hoi. Diyabol amasung magi dusting yaona haiba indabasingbu tumna manghan-gani. Masi achumba oiraduna, kari chumi natraga lalli haibagi phajana khangdaba pumnamak sungsoi soidana thadokpa matam oire. Eikhoi isana aningba amadi apambagi matung inna chumi natraga lalli haina lepchaba aduda makha ponduna leibasi eikhoigidamak khudong thibani. Eikhoibu ashoi angam leitanabagi amatta ngairaba upaidi Ishworgi waheida makha ponjabani. (Pap manghanbagi akuppa adu khamgnaba Study Guide II amasung Jisugi anisuba lakpagina Study Guide 8 neinabiyu.)

FAR 5

6

Nahakna Ishworbu penhanba pammi, adubu Mahakki yathang pumnamak ngakpasi tasengna oithokkadra?

“Nijou, nakhoida pibigani; thijou nakhoina phangjagani” (Matthew 7:7). “Achumba wahei (Bible) adu chumna macha tana khaidoktuna Nakhoi nasamak Ishworna yabiba mi ama oina katmanaba pukning changna neinou” (2 Timothy 2:15). “Kanagumbana mahakki aningba touba pamlabadi, tambiba asi Iswardagira, natraga eina esa ethantadagi nganglibra haiba mahakna khanggani” (John 7:17). “Amambana nakhoibu langoi chandanaba, nakhoina mangal leiringeida chatlu” (John 12:35). “Makhoina eigi maramda hek tabaga makhoina eina haiba illi” (Laisnon Ishei 18:44)



Paokhum: Nahakna (1) lamjingbinaba pukning changna haijaba (2) Ishworgi wahei pukchel sengna neinaraba, amasung (3) Nangonda khanghankhraba achumba adu hekta illaba, hairiba mathakki ahum asi nahakna illabadi Ishworna nahakpu aranbadagi ngakthokpiraga asoiba yaodana achumba pumnamakta lamjingbigani haina washak-i.

7

Mi amada sukhang khanghan khidaba achumba adu indabagidamak mahakpu Ishworna maral lei haina loubra?

“Nakhoina mit tanglamlabadi (khanglamdrabadi) nakhoigi pap leiramloidabani, adubu houjik nakhoina, eikhoi ui hairabanina, nakhoigi pap lei” (John 4:17). “Aphaba karino touba khanglaga madu toudrabadi, masi mangonda papni” (James 4:17). “Khangba watpadagi eigi mising asi manghalle. Maramdi nakhoina gyanbu lousandre, Einasu nakhoibu yabiroi” (Hosea 4:6). “Thiyu, aduga nakhoina phangani” (Matthew 7:7).

Paokhum: Nakhoina Biblegi akaknaba achumba ama tamnabagi khudongchaba ama phanglamdrabadi, masigidamak Ishworna nakhoibu maral siroi. Nakhoina phangba mangal (khangba) adugi daitya nakhoina Ishworda pujagadabani haina Biblena tak i. Adubu Magi minungshida thousadaba touganu. Mi kharana neinaba, thiba, tamba amasung taba yade natraga thousade amasung makhoibu manghan-gani maramdi makhoina gyanbu lousande. Asuk luba hiram asida sanaduna leithokpa haibasi khudong thiningai oi. Achumba pukning changna thiba haibasi eikhoigi thoudangni.



8

Adubu haiba inbagi maramda mari makhong chumna akaknaba Ishworna oide, Mahak oibra?

“Sungsoi soidana Egyptagi tholakkhiba mi amattana lam adu uroi maramdi Caleb amasung Joshua nattana makhoi amattana mapung phana eibu inde ... Maramdi makhoina (Caleb amasung Joshua) Mapu Ebungobu mapung phana eigi matung illi” (Numbers/Singtharon 32:11, 12). “Mioibana chak khakta charaga hingadaba natte, adubu Ishworgi machindagi tholakpa wahei khudingi mapanna hingani” (Matthew 4:4). “Eina yathang piriba khudingmak nakhoina tourabadi nakhoi eigi marupni” (John 15:14).

Paokhum: Tasengna oi. Mahakti yamna akak nei. Ariba Warepnabagi matamsingda Ishworgi misingna masigi aruba lambi asi tamkhi. Washakpikhraba lam adugigidamak Egypt thadoktuna lakkhiba mising adu masing yamna yami. Hairiba mi kanglup asigi manungda, Caleb amasung Joshua makhoi ani khaktana mapu Ibungobu mapung phana inkhi, aduna makhoi khaktana Canaan changkhi. Atoppa misingduna lamhangda sikhi. Eikhoina Biblegi wahei khudingi mapanna hingadabani haina Jisuna haikhi. Yathang ama asi yammanbasu natte natraga yammandabasu natte. Makhoi loinamak maru oi.



9

Kanagumba mioi amana anouba achumba puthokpa matamda, masi lousandringeigi mamangda ayetpa piriba pumnamak louthoktriba phaoba Mahakna ngaiduna leiroidabra?

“Amambana nakhoibu langoi chandanaba, nakhoina mangal (achumba) adu leiringeida chatlu” (John 12:35). “Eina nahaki yathangsing ngakpada thinthaba toukhida, aduga eina thuna inkhi” (Laishon Ishei 119:60). “Ishworgi ningthou leibak amasung magi dhramachenba adu hanna thiyu, aduga masi pumnamak asi hapchinbigani” (Matthew 6:33).



Paokhum: Ngairoi, Nahakna Biblegi achumba amada phajana khanglabadi, masi ngaiduna leibasi keidounungda phatte. Hanna pangkhan khanjanbasi yamna khudongthiba laangni. Ngaiduna leibasi karisu kaidabagum tou i, adubu mishak amana khudakta mangal aduda ilhoudrabadi, masi thuna amamba oirak i haina Biblena takpi. Eikhoina leptuna ngairingeida ayetpa athingbasingdu louthokte; madugi mahutta makhoi asi mahousana asum asum chaoba hen-gatlak i. Mioibana Ishworda hai, “Lambi adu phatlu, aduga eina mangjil thana chatke.” Adubu Ishworgi lambidi masigi onna teinabani. Mahakna hai, “Nakhoina mangthana chatlu, aduga eina lambi adu handgok lakkani.”

10

Adubu mioiba amagid- amak mapung phana haiba inba haibasi suk-oi oithokloidra?

“Pot khudingmak Ishworga loinana oithok i” (Matthew 19:26). “Eibu pangal kanhanbiba Khristagi mapanna eina hiram khudingmak toubu ngammi”. “Khristada joy touduna eikhoibu matam pumbada lamjingbiba Ishworbu thagatsi” (2 Corinthians 2:14). “Eingonda leiba mahak, amasung eina mangonda leiba mahak aduna mahei yamna palli; maramdi ei yaodana nakhoina karisu toubu ngamde” (John 15:5). “Nakhoina touningna haiba illabadi, nakhoina lam adugi aphaba mahei adu chagani” (Isaiah 1:19).



Paokhum: Eikhoi isa ithantagi pangalna eikhoi kana amattana haiba inba ngammoi, adubu Khristagi mapanna eikhoina ngammi amasung ngamba tai. Ishworgi haijabasing asi maram chadaba mannaba, haiba inba asi oithoktabani haiba aranba asi Seitanna puthokkhi.

11

Haiba illoi haina ningduna indaba mi aduda kari thok- kani?

“Maramdi achumbabu khangba adu eikhoina phanglaba matungda eikhoina khangna khangna pap tourabadi, papkidamak eratpot amuk leitre; adubu wayenbagi akiba amasung yeknabasingbu chakthokkadaba mei houna saoba aduna ngairi” (Hebrew 10:26, 27). “Amambana nakhoibu langoi chandanaba, mangal adu leiringeida chatlu; amambada chatliba mahak aduna mahak kadaida chatli haiba khangde” (John 12:35).

Paokhum: Biblena chingnanaba ka amatta thamde. Paokhum asi yamna lui adubu achumbani. Mishak amana mangal adu khanglaga lousandaduna adum haiba indana leirabadi, mangal adu mathanta mutkhigani, aduga mahak pura amambada hundokle. Achumba lousandaba mishak amana aranba adu achumbani thajanaba achouba namthak ama phangi (2 Thessalonians 2:11). Masi thokpa matamda mahak manglabani.





12

Haiba inbadagi henna nungshibana maru oidabra?

“Jisuna khumkhi, ... “kanagumbana eibu nungshirabadi, mahakna eigi wahei adu ngakkani Eibu nungshidaba mahak aduna eigi waheising ngakte” (John 14:23, 24). “Eikhoina Ishworgi yathangsing ngakpa asi eikhoina mahakpu nungshibani, mahakki yathang asi arumba natte” (1 John 5:3).

Paokhum: Masi oithoktabani. Haiba inba yaodana tasengna Ishworbu ashengba nungshiba amatta leite haina Biblena thangei sengna takpiri. Ishworbu nungshiba amasung thagatpiba yaodana kanagumba amana tasengna haiba inba ngamloi. Angang amana mama-mapabu nungshidrabadi, mahakna makhoina haiba illoi natraga mahakna haiba indrabadi, mahakna mama-mapa nungshiba utloi. Ashengba nungshiba amasung haiba inba haibasi samjinnaraba phaibok gumbani. Khaidoknabada makhoi shi.

13

Adubu Khristada leiba achumba ningtambana tasengna eikhoibu haiba inbadagi thadok pidabra?

“Nakhoina eigi waheida leirabadi- Nakhoina achumba adu khangani, aduga achumba aduna nakhoibu naning tamhan ganipap touriba khudingmakna papki minai oire” (John 8:31, 32, 34). “Iswarbu thagatchei, maramdi nakhoi papki minai oiramlabasu, nakhoida sinnakhraba tambibagi maong adu nakhoina thawai yaona haiba ille. Aduga nakhoibu paptagi naning tamhallabada, nakhoi dhramachenbagi minaising oire”

(Romans 6:17, 18). “Aduna eina nahakki wayen yathang tattana matam pumnamakta ngakchagani. Aduga eina ningtamna chatchagani; maramdi eina nahakki chatna – pathapsing thijei” (Laishon Ishei 119:44, 45)



Paokhum: Pide. Achumba ningtamba haibagi arthadi ‘paptagi’ ningtamba haibani. (Romans 6:18), haiba indaba haibasina Ishworgi yathang thugaibani (1John 3:4). Maram aduna haiba inba khaktadagi achumba ningtamba laki. Haiba indabasing pharaga makhoigi ningtamba matli. Haiba inba yaodaba ningtambasi aranba ningtambani. Masina chamannahanba amasung ain khongaonabada lamjingi. Haiba indaba thadokpa asina ashengba Christiangi ningtambani. Haiba indabana mi amabu matam pumbada shok-halli amasung masina kanagumba amabu Diyabolgi tamthiraba minai oihanbada lamjingi.

14

Eina thajaba matamda Ishworna akaknaba potshak ama darkar oi. Mahakna masi karigidamak darkar oiribano haibadu eina khangdrabashu eina inba tabra?

“Chanbiduna Mapu Ibugogi khonjel adu illu Asumna nakhoigi aphaba oigani, aduga nakhoigi thawaina hingani” (Jeremiah 38:20). “Mahak masagi thamoibu thajajaba mahak adu apangbani” (Paorou 28:26). “Mioibada thajabadagidi Mapu Ibugoda thajabana henna phei” (Laishon Ishei 118:8). “Atiya nongdongna malemdagi henna wangbagum, eigi lambisingna nakhoigi lambisingdagi, eigi wakhalsingna nakhoigi wakhalsinggi henna wang – i” (Isaiah 55:9). “Mahakki wayensing kayada thidokpa ngamdriba amasung mahakki lambising kayada khongul liba ngamdriba? Maramdi kanana Mapu Ibugogi pukning khanglabage?” (Romans 11:33, 34). “Makhoina khangdriba lambisingda eina makhoibu chingbigani.” (Isaiah 42:16). “Nahakna eingonda ahingbagi punsi adu utpigani” (Laishon Ishei 16:11).



Paokhum: Yamna thajana in-gadabani. Eikhoina khangba ngamlamdaba yaba karigumba eikhoidagi darkar oiba matik chana khangbiduna pibibagidamak eikhoina Ishworda thatatpa utkadabani. Aphaba angangsingna mama-mapana piba yathangsingi maram phajana khangdraba matamda phaoba, makhoina mama-mapana haiba adu adum illi. Ishworna eikhoigidamak khwaidagi phaba adu khangi amasung Mahakna eikhoibu keidoununga aranba lambida chingbiroi haibasi icham chamna Ishworda achetpa thajaba leiba asina eikhoibu thajahalli. Ishworgi khangthabagi maramsing punnamak eikhoina bhap tadraba matamda phaoba, eikhoina khangdana mahakpu thajadaba haibasi eikhoigi apangbani.

15

Haiba indaba punnamaki marumda tasengna kana leibage? Karigidamak leiribano?

“Pap touriba mi adu diyaboldagini; maramdi diyabol na ahoubadagi pap touduna leirakli masida Ishworgi machasing amasung Diyabolgi machasing phongdokle: dhrama chenba toudaba mahak adu Ishwordagi natte” (1 John 3:8, 10). “Seitanna ... prithibi apumba namthak toukhi” (Revelation 12:9).



Paokhum: Punnamakki daityadi Diyabolni. Haiba indaba punnamak papni, aduga papna nungaitaba, khudong thiba, Ishwordagi tokhai taba, amasung mathanta mang takhanjaba punnamak asi purak i haiba Seitanna khangi. Mahakna tukuchabada, mahakna mi punnamakpu haiba indabada lamjingnaba hotnei. Nakhoisu masida yaoribani. Nakhoina ashengba waphamsing asi mayoknaba tai amasung chap chaba phirep ama loujagadabani. Haiba indrabadi, mangjare, natraga Khristabu lousanduna haiba illagana nakhoibu kanbiba phangani. Haiba inbaga mari leinaba nakhoigi phirep asi Khristaga mari leinaba phirep amani. Nakhoina

Mahakpu achumbadagi khaidokpa ngammoi, maramdi Mahakna hai, “Ei ... achumbani” (John 14:6). “Nakhoina kanabu ngasi nakhoi nasamakkidamak khurumjagani haiba khanjou” (Joshua 24:15).

16

Ishworgi machasin-gidamak Biblena kari matik mangal chaoraba angakpa pangthoknaba washakpage?

“Nakhoigi nungda aphaba thabak houbikhraba Mahak aduna madu Jisu Khristgi numit laktriba phaoba mapung phahanbigani haiba chetna thajei” (Philippians 1:6)



Paokhum: Ishworbu thagatlu! Eikhoibu nouna pok-hannaba Mahakna angakpa pangthokani haina washakpage chap mannana, eikhoi asi magi ningthou leibakta asoi angam yaodana leitriba phaoba eikhoigi punsida darkar taba angakpasing adu makha tanasu Mahakna toubigani.

17

Ngasidagi Jisubu mapung phana matung inba amadi nungshina haiba inba houba nahakna pambra?

Nahakki Paokhum: _____



NAKHOIGI WAHANGSINGGI PAOKHUM

1. Makhoibu kanbikhare khanjba kanagumba ama mangadra?

Paokhum: Hoi! Khristagi mingda angakpa kayamarum pangthokpa, phattaba bhutsingbu tanthokpa amasung tungda thokkadaba kaya haidokpa mi kayamarum mangani haina **Matthew 7:21-23** da mayek sengna iri. Khristana makhoi mangani hai maramdi makhoina “Swargada leiba Ipagi aningba toude” (verse 21). Ishworna haiba illu yadaba makhoi aduna oidaba ama thajaduna mapunsi manggani (**2Thessalonians 2:11, 12**) amasung, asumna makhoina kanbire haina khallaga, makhoina maangi.

2. Makhoina aranba toubu matamda makhoi chummi haina khanjaba pukchel sengba mising aduda kari thokkani?

Paokhum: Jisuna makhoi adu Magi achumba lambida lamjingbigani hai aduga Mahakki ashengba yaosingna mahakki khonjel taduna magi matung in-gani (**John 10:16, 27**).
3. Pukchel sengba amasung thawai yaoba asina matik chadribra?
Paokhum: Chade! Eikhoisu achumba toubu tai. Pakhon chatpa Paulna pukning hongdringeigi mamangda mahakna Christiansing ot neikhiba matamda mahak asi yamna pukchel sengba amasung thawai yaorammi, adubu mahak su lallami.

4. Mangaal phangkhidra mising aduda kari thokkani?


Paokhum: Mipum khudingna mangaal khara kharadi phangkhre haina Biblena hai. “Mi khudingmakpu nganhanbiba taibanganpada lakpa mangaal adu achumba mangaalni” (**John 1:9**). Mi amana phangba mangaal adu karamna mahakna inbra natraga indabra haibagi matung inna mahakpu wayen-gani. (**Romans 2:14, 15**)gi matung inna Ishwor thajadaba mising phaoba mangaal khara khara phangkhi amasung wayen yathang adu inkhi.

5. Kanagumba mishak amana haiba inba pammi haibadu yajanaba mahakna ahanbada Ishworda khudam ama pibinaba haijabasi akaiba oidabra?

Paokhum: Oi! Jisuna haikhi, “Phattaba amasung mathong oktaba mirolna khudam thiduna lei” (**Matthew 12:39**). Biblena icham chamna takpibasing adu lousaloidaba misingbu khudam amagi mapanna thajahanba ngamloi. Asumna Jisuna haikhi, “Makhoina Mousi amasung maichousinggi wa tadrabadi, ashibasingi maraktagi hingatlabasu makhoibu thajahanba ngamloi” (**Luke 16:31**).

6. Mi amana pap phajana khanglaba matungda, mahakna pap ama touge haina tour-abadi, mahak manglabani haina **Hebrews 10:26, 27** na phongdokpagum toui. Masi chumbra?


Paokhum: Lalli. Asigumba pap ama toubu mishak amana pap haidokchaduna kokpiba phangani. Matang asida Biblena akaknaba pap ama khaktagi maramda haiba natte. Adubu phajana khanglaba matungda kanagumba amana Khristada changjou haiba yadaduna hanjin hanjin khangna khangna touduna leirabadi, mahak mangiagani. Asigumba thabakna thawai ashengbabu wahalli (**Ephesians 4:30**) amasung mi amagi



khangba ngamba shakti adu mangkhiduna sijadriba
phaoba mahakki thamoi kansilhalli. (**Ephesians 4:19**).
Biblena hai, “Touningna toubapasingdagi nanaibu
ngaktuna thambiyu; makhoi aduna eibu khudum chandasanu.
Asumna ei amakpa leitaba oigani, aduga achouba langjabadagi ei eran leitaba oigani”
(**Laishon Ishei 19:13**).



01



02



03



04



05



06




07




08



09



10



11



12



13



14

MASIGI STUDY GUIDE ASI MATHANG MANAO NEINABA PARA 14 LEIBAGI MANUNGDA AMA KHAKTANA!

Para khudingmak asi nahak amasung nahakki imung manungbu hongdok-han-gadaba angakpa ashengba achumbasingna pik thalli amasung nangonda tung koina chatkadaba aasha adu purakkani. Para ama phaoba nanthok han-ganu.

Study Guide 1: Nakhoina thajaba ngamgadaba karigumba khara chithaduna Leihouriba?

Study Guide 2: Ishworna Diy Abol (Seitan) Shemkhibra?

Study Guide 3: Soidana Shigadabadagi Kanba

Study Guide 4: Sundrangda Leiba Achouba Sahar

Study Guide 5: Nungai Yaiphaba Yumban Ama Oinaba Khongthangsing

Study Guide 6: Nungda Haktuna ikhrabawritten in stone

Study Guide 7: Itihaski Mangkhraba Numit

Study Guide 8: Kham Thengna Kanbiba

Study Guide 9: Ashengba Pungsi amasung Pangal

Study Guide 10: Ashiba Mising Asi Thangeisengna Shirabra?

Study Guide 11: Norok asi Diyabolna shennabara?

Study Guide 12: Chahi 1000 ama ingna chikna panba

Study Guide 13: Ishworgi Lemna Piba Hakchang Phanaba Thourang

Study Guide 14: Haiba Inba Haibasi Arankhudam Phangnaba Yathang Ngakpadura

Waroisin che asi neinadingeigi mamangda masigi para asi hanna pabiyu. Paokhum khudingmak Study Guide asida phangba ngamni. **Wahangi nakanda iriba masing mayek asina achumba paokhumgi masingsingni.**

1. Kanabu kanbigani? (1)

- Khristagi mingda bhut tanthokpa mi.
- Khristabu nungshi haijaba mi.
- Pravubu lousanjaraga mana haiba inba mi.

2. Eibu achumba mapung phana phanghanba potshak ahum. (3)

- Mangalgidamak haijaba
- Eigi Pastorna haiba inba
- Churchta offering piba
- Isabu dandi pijaba
- Mahei masing phajana tamba
- Ishworda khudam ama nijaba
- Bible neinaba
- Eina houjik khangba achumbadu inba.

3. Ishworna karigi damak eingondaba maral leihanbra? (1)

- Eigi ministerna haiba inbagidamak.
- Ima-ipagi khongthangsing induna chat-pagidamak.
- Eina phangba amasung phangba ngamgadaba mangaalgi damak.

4. Eina anouba achumba ama puthokpada, eina tougadaba asi (1)

- Masibu thousadaba
- Eina masi lousanba yare haiba phaodriba phaoba ngaigadabani.
- Khudakta lousanlaga in-gadabani.

5. Ishworgi yathangsing mapung phana inba asi (1)

- Masi keidounungda oithokte
- Legalism ni amasung Diyaboldagini
- Khristagi mapan khaktana oithok i.

6. Illoi haina haiba indaba asi (1)

- Amambada amasung lomba naidana mangtak hanbada lamjingi
- Thawai yaoba thabak subasingidi masi kaide
- Eina ngak kanduna leirabadi Ishworna khangbide.

7. Ishworbu pukchel sengna nungshiba asi (1)

- Haiba inbadagi henna pheii
- Haiba inba asi mathou tahande
- Eibu haraona mana haiba inhalli.

8. Christiangi achumba ningtambagi artha asi (1)

- Eina touningba toubagi hak aduni.
- Ishworna haiba innaba hak aduni.
- Diyabolgi minai oiba amasung haiba indabadagi ningtamba aduni.

9. Achumbagi tangkak ama phajana khanglaba adubu Ishworna eibu masi illu haibagi maram eina bhap tadaba matamda, eina tougadaba asi (1)

- Masigi maram adu mayek sengna khang-driba phaoba ngaigadabani
- Madugi achumba adu lousanloidabani
- Masibu lousanduna Ishworgi waheibu in-gadabani.

10. Haiba indaba punnamakki daitya asi tasengna kanagino?

- Sarkar
- Eibu lanna lamtak pikhiba ima-ipa
- Diyabol

11. Haiba inba asi karidamak darkar leiribano? (1)

- () Maramdi Ishworna eingondagi henna chao i amasung eina Mabu ki.
- () Ishworbu saohande.
- () Maramdi eina Ishworbu nungshi amasung Christiangi lamchat sajatki damak eina Magi niyamsing asi inba pammi.

12. Karigidamak Ishworna haiba indabas-ing khudakta manghandribano? (1)

- () Mahakna masi pangthokpa kibagini.
- () Phattabana chaokhatlakpa asi yengbada mahakna nungai.
- () Mi pumnamakna Magi nungshiba amasung achumba wayen adu mapung phanna chumi haina thajahanba adugi matam youdriba phaoba Mahakna ngairi.

13. Jisuna Mahakpu lousanjaraba amasung matung inba mioising aduda nouna pok-hanbatta nattana, makhoina Magi ningthou leibakta asoi angam yaodana leitriba phaoba makhoigi punsida darkar leiba thabaksing adusu Mahakna makha tana toui. Masi khangbada nakhoida nungaiba phaobra?

- () Phaoi
- () Phaode.



MATHANG GI FREE STUDY GUIDE ASI PHANGNABA MASIDA MING CHANSANBI U.
 Dotted line duda kak thoklaga envelope da hapchinduna makhada piriba address duda thabirak u. Chaanbiduna mayek sengna ithok pi u. India manungda khakta masi leigani

Name: _____
 Address: _____
 City, District, State, Pin: _____

AMAZING FACTS INDIA
POST BOX No 51
BANJARA HILLS
HYDERABAD - 500034



Masigi peisa tingdana Bible tamba phangba school asigi maramda nahak ki marupsingdasu tambu u!
Bible-Study.AFTV.in da visit toubi u.